

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ :6189

02.04.2018-ൽ മറുപടിക്ക്

സഹകരണ ബാങ്ക് ജീവനക്കാർ നടത്തിയ ക്രമക്കേടുകൾ

ചോദ്യം

മറുപടി

ശ്രീ.യു. ആർ. പ്രദീപ്

ശ്രീ.കടകംപള്ളി സുരേന്ദ്രൻ

(ബഹു.സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി)

<p>(എ)</p>	<p>ഈ സർക്കാർ അധികാരത്തിൽ വന്നതിനു ശേഷം പണാപഹരണവും ക്രമക്കേടുകളും നടത്തിയതുമായി ബന്ധപ്പെട്ട് സഹകരണ ബാങ്കുകളിലെ എത്ര ജീവനക്കാർക്കെതിരെ നടപടി എടുത്തിട്ടുണ്ട്; വിശദാംശം വ്യക്തമാക്കുമോ;</p>	<p>(എ)</p>	<p>ഈ സർക്കാർ അധികാരത്തിൽ വന്നതിന് ശേഷം പണാപഹരണവും ക്രമക്കേടുകളും നടത്തിയതുമായി ബന്ധപ്പെട്ട് സഹകരണ ബാങ്കുകളിലെ 118 ജീവനക്കാർക്കെതിരെ നടപടി എടുത്തിട്ടുണ്ട്. അതിൽ 64 പേരെ സസ്പെൻഡ് ചെയ്യുകയും 11 പേരെ ഡിസ്മിസ് ചെയ്യുകയും 19 പേർക്കെതിരെ ക്രിമിനൽ കേസ് രജിസ്റ്റർ ചെയ്യുകയും 3 പേരെ തരംതാഴ്ത്തുകയും ചെയ്തിട്ടുണ്ട്.</p>
<p>(ബി)</p>	<p>സഹകരണ ബാങ്കുകളുടെ പ്രവർത്തനം കൂടുതൽ ജനോപകാരമാക്കി തീർക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദാംശം വ്യക്തമാക്കുമോ?</p>	<p>(ബി)</p>	<p>സംസ്ഥാന സഹകരണ ബാങ്കിനെയും 14 ജില്ലാ സഹകരണ ബാങ്കുകളെയും സംയോജിപ്പിച്ച് ജനങ്ങൾക്കും സംസ്ഥാനത്തിനും ഏറെ പ്രയോജനകരമായ കേരള സഹകരണ ബാങ്ക് രൂപീകരിക്കുന്നതിനാവശ്യമായ നടപടികൾ ദ്രുതഗതിയിൽ സ്വീകരിച്ചുവരുന്നു.</p> <p>ഈ സർക്കാർ അധികാരത്തിൽ വന്നതിന് ശേഷം സാമൂഹ്യ സുരക്ഷ പെൻഷൻ സഹകരണ സംഘങ്ങൾ വഴി ഗുണഭോക്താക്കളുടെ വീട്ടിൽ എത്തിക്കുന്ന പദ്ധതി നടപ്പിലാക്കുകയും 6 ഘട്ടങ്ങളിലായി പെൻഷൻ വിതരണം നടത്തുകയും ചെയ്തു. അപ്രകാരം ആറ് ഘട്ടങ്ങളിലായി ആകെ 4640.16 കോടി രൂപ വിതരണം ചെയ്തിട്ടുണ്ട്.</p> <p>കേരള സർക്കാർ നടപ്പിലാക്കുന്ന 'ഹരിതകേരളം' പദ്ധതിക്കു പിന്തുണ നൽകി 'ഹരിതം സഹകരണം' എന്ന പേരിൽ ഒരു പദ്ധതി നടപ്പിലാക്കി. വൃക്ഷത്തെ നടൽ, ജൈവകൃഷി, മഴക്കുഴി നിർമ്മാണം തുടങ്ങി പാരിസ്ഥിതിക പ്രാധാന്യമുള്ള നടപടികൾ സ്വീകരിച്ച് വരുന്നു.</p>

സംസ്ഥാനത്ത് അനുഭവപ്പെട്ട അരിയുടെ ക്ഷാമം പരിഹരിക്കുന്നതിനും പൊതു വിപണിയിലെ വിൽപ്പന വിലപിടിച്ചു നിർത്തുന്നതിനുമായി കൺസ്യൂമർ ഫെഡിന്റെ നേതൃത്വത്തിൽ പ്രാഥമിക സഹകരണ സംഘങ്ങളെ കൂടി ഉൾപ്പെടുത്തി കൺസോർഷ്യം രൂപീകരിച്ചുകൊണ്ട് ഫലപ്രദമായി മാർക്കറ്റിൽ ഇടപെടുന്നതിനും ഇതുവഴി 680 അരിക്കടകൾ ആരംഭിച്ച് "സുവർണ മസൂരി" അരി കിലോയ്ക്ക് 25 രൂപ നിരക്കിൽ പൊതു വിപണിയിൽ വിൽപ്പന നടത്തി. കൺസ്യൂമർഫെഡിന്റെ നിരന്തരമായ വിപണി ഇടപെടലുകൾ നടന്നുവരുന്നുണ്ട്.

വായ്പ എടുത്ത് വിവിധ കാരണങ്ങളാൽ കാലങ്ങളായി മുടങ്ങി കിടക്കുന്ന വായ്പയിൽ ആനുകൂല്യങ്ങളോടെ തിരിച്ചടയ്ക്കുന്നതിന് നവകേരളീയം കുടിശിക നിവാരണം 2018 എന്ന പേരിൽ ഒറ്റത്തവണ തീർപ്പാക്കൽ പദ്ധതി നടപ്പാക്കി വരുന്നു.

ഓഹരി മൂലധനം, വായ്പ, സബ്സിഡി സഹായങ്ങൾ നൽകി പ്രാഥമിക സഹകരണ സംഘങ്ങളെയും/ കൺ സ്യൂമർഫെഡിനെയും, നീതിസ്റ്റോറുകൾ/നീതി മെഡിക്കൽ സ്റ്റോറുകൾ എന്നിവയെയും ശക്തിപ്പെടുത്തുന്നതിനുള്ള നടപടി സ്വീകരിച്ചിട്ടുള്ളതു വഴി നിത്യോപയോഗ സാധനങ്ങളും മരുന്നുകളും ജനങ്ങൾക്ക് ന്യായവിലയ്ക്ക് ലഭ്യമാക്കിവരുന്നു.


സംസ്ഥാനത്തെ പാവപ്പെട്ട ജന വിഭാഗങ്ങളുടെ നേട്ടം ലക്ഷ്യമിട്ടുള്ള നൂതന സംരംഭങ്ങൾ ആരംഭിക്കുന്നതിനായി മാതൃക സഹകരണ സംഘങ്ങൾക്ക് ധന സഹായം അനുവദിച്ചുകൊണ്ട് അവയുടെ പ്രവർത്തനങ്ങൾ പ്രോത്സാഹിപ്പിച്ചു വരുന്നുണ്ട്.

പശ്ചാത്തല വികസനവുമായി ബന്ധപ്പെട്ട വിപണനം, കാർഷിക സംസ്കരണം, ആരോഗ്യം തുടങ്ങിയ മേഖലകൾക്കു വേണ്ടിയുള്ള ആർ.ഐ.ഡി.എഫ് ധന സഹായ പദ്ധതി നടപ്പിലാക്കി വരുന്നുണ്ട്.

		<p>കാർഷിക ഉൽപ്പാദനം വർദ്ധിപ്പിക്കുന്നതിനും കർഷകരെ പ്രോത്സാഹിപ്പിക്കുന്നതിനും കൃഷി വകുപ്പുമായി ചേർന്ന് ബ്ലോക്ക് പഞ്ചായത്ത് പരിധിയിൽപ്പെടുന്ന എല്ലാ ഗ്രാമപഞ്ചായത്തുകളിലെയും കാർഷിക പ്രവർത്തനങ്ങളെ ഏകോപിപ്പിക്കുന്നതിനായി സഹകരണ സ്ഥാപനങ്ങൾ ആരംഭിച്ച കർഷക സേവന കേന്ദ്രങ്ങൾക്ക് ധനസഹായം നൽകി അതിന്റെ പ്രവർത്തനം വിപുലീകരിച്ചിട്ടുണ്ട്. കൃഷി വ്യാപനത്തിനായി മണ്ണ്, ജലപരിശോധനാ ലാബുകൾ സർക്കാർ ധനസഹായത്തോടെ നടപ്പിലാക്കി വരുന്നു.</p> <p>റെയ്ഡ്കോ മുഖേന ഏറെ ഗുണകരമാകും വിധം മിനി ആഗ്രോ ബസാറുകൾ, അഗ്രി ബസാറുകൾ, അഗ്രി ക്ലിനിക്കുകൾ, അഗ്രി ബിസിനസ് സെന്ററുകൾ എന്നിവ തുടങ്ങുന്നതിനായി റെയ്ഡ്കോയ്ക്ക് 15 കോടി രൂപ എൻ.സി.ഡി.സി. സഹായം അനുവദിച്ചിട്ടുണ്ട്.</p> <p>സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങളിൽ ആധുനിക സൗകര്യങ്ങൾ ഏർപ്പെടുത്തുന്നതിന്റെ ഭാഗമായി ഏകീകൃത സോഫ്റ്റ് വെയർ നടപ്പിലാക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>സംസ്ഥാനത്തെ കശുവണ്ടി മേഖലയിലെ പ്രതിസന്ധി പരിഹരിക്കുന്നതിനുള്ള പ്രവർത്തനങ്ങളുടെ ഭാഗമായി വിവിധ ജില്ലകളിൽ ഉത്പാദിപ്പിക്കുന്ന കശുവണ്ടി സംഭരിച്ച് കശുവണ്ടി വികസന കോർപ്പറേഷന് നൽകുന്നതിന് പ്രാഥമിക സഹകരണ സംഘങ്ങളെ ഏർപ്പെടുത്തുന്നതിനുള്ള നടപടികൾ സ്വീകരിച്ചു.</p> <p>അക്ഷയ ഊർജ്ജ സംവിധാനങ്ങളുടെ ഉപയോഗം വ്യാപിപ്പിക്കുന്നതിന് ANERT മായി ചേർന്ന് തദ്ദേശ സ്വയംഭരണ സ്ഥാപനങ്ങൾ നടപ്പാക്കുന്ന പദ്ധതികളിൽ ഗുണഭോക്താവിന്റെ വിഹിതം വായ്പയായി നൽകുന്നതിന് പ്രാഥമിക ബാങ്കുകളെ ചുമതലപ്പെടുത്തുന്നതിനുള്ള നടപടികൾ</p>
--	--	--

		<p>സ്വീകരിച്ചു.</p> <p>കറഞ്ഞ വിലയ്ക്ക് മലബാർ സിമന്റ് പൊതു വിപണിയിൽ ലഭ്യമാക്കുന്നതിനും അതുവഴി പൊതുമേഖലാ സ്ഥാപനമായ മലബാർ സിമന്റ് ലിമിറ്റഡിന്റെ ഉൽപ്പന്നമായ മലബാർ സിമന്റിന്റെ വിപണനം വിപുലമാക്കുന്നതിനും സഹകരണ സംഘങ്ങളെ മലബാർ സിമന്റ്സിന്റെ ഡീലർമാരായും, സ്റ്റോക്കിസ്റ്റുകളായും ഏർപ്പെടുത്തുന്നതിനുള്ള മാർഗ്ഗ നിർദ്ദേശങ്ങൾ നൽകിയിട്ടുണ്ട്.</p> <p>സഹകരണ സ്ഥാപനങ്ങൾ മുഖേന പച്ചത്തേങ്ങ സംഭരണം പുനരാരംഭിക്കുന്നതിന് കൃഷിവകുപ്പിന്റെ നേതൃത്വത്തിൽ ആരംഭിച്ചിട്ടുള്ള പ്രവർത്തനങ്ങൾ സഹകരണ വകുപ്പിന്റെ പങ്കാളിത്തത്തോടെ നടപ്പാക്കുന്നതിന് നടപടികൾ സ്വീകരിച്ചു വരുന്നു.</p> <p>സഹകരണ സംഘങ്ങൾ മുഖേന നെല്ല് സംഭരണം നടത്തുന്നതിനുള്ള പദ്ധതി നിർദ്ദേശം പരിഗണനയിലാണ്.</p> <p>കൺസ്യൂമർ ഫെഡിന്റെ അഴിമതി ഇല്ലായ്മ ചെയ്യുന്നതിനും സുതാര്യത കൊണ്ടു വരുന്നതിന്റെയും ഭാഗമായി ഇ-ടെണ്ടർ നടപ്പിലാക്കി. പ്രാഥമിക സഹകരണ സംഘങ്ങളിലെ പ്രതിനിധികളെ ഉൾപ്പെടുത്തി പർച്ചേസ് കമ്മിറ്റി വിപുലീകരിച്ചു. ചാർട്ടേഡ് അക്കൗണ്ടന്റ് സ്ഥാപനത്തിന്റെ നേതൃത്വത്തിൽ ഇന്റേണൽ ആഡിറ്റ് വിഭാഗത്തിന് രൂപം നൽകി. ബിസിനസ്സ് വർദ്ധിപ്പിക്കുന്നതിനാവശ്യമായ ഇടപെടൽ നടത്തുന്നതിന്റെ ഭാഗമായി സ്റ്റുഡന്റ്സ് മാർക്കറ്റ് ആരംഭിക്കുന്നതിനും ആഫീസ് സ്റ്റേഷനറി സാധനങ്ങൾ ന്യായവിലയ്ക്ക് ലഭ്യമാക്കുന്നതിനുമായി ഇ-ത്രിവേണികൾ ആരംഭിക്കുന്നതിനും വ്യക്തികൾക്ക് ഓൺലൈനായി സാധനങ്ങൾ വാങ്ങുന്നതിനും വീട്ടിലേത്തിക്കുന്നതിനുമായി ത്രിവേണി കൾ ഓൺലൈൻ ട്രേഡിംഗ് ആരംഭിക്കുന്നതിനും നടപടികൾ ആരംഭിച്ചു. പ്രാഥമിക സഹകരണ സംഘങ്ങളുടെ നേതൃത്വത്തിൽ 2000</p>
--	--	--

		<p>നീതി ഔട്ട് ലെറ്റും, 1500 നീതി മെഡിക്കൽ സ്റ്റോറുകളും ആരംഭിക്കാൻ തീരുമാനിച്ചു നടപടികൾ നടന്നുവരുന്നു.</p> <p>സഹകരണ സംഘങ്ങളുടെ കൺസോർഷ്യം രൂപീകരിച്ച് കെ.എസ്.ആർ. ടി.സി. പെൻഷൻകാർക്ക് പ്രാഥമിക സഹകരണ സംഘങ്ങൾ മുഖേന പെൻഷൻ വിതരണം നടത്തി വരുന്നു.</p> <p>8-ാമത് സഹകരണ കോൺഗ്രസ്സിന്റെ ഭാഗമായി കരട് സഹകരണ നയം അംഗീകരിച്ച് തുടർ നടപടികൾ സ്വീകരിച്ചു വരുന്നു. ഇപ്രകാരം ബാങ്കുകളുടെ പ്രവർത്തനം കൂടുതൽ ജനോപകാരപ്രദമാക്കുന്നതിനും സാധാരണ ജനങ്ങൾക്ക് ഗുണകരമായ നിലയിലും വിവിധ പ്രവർത്തനങ്ങൾ സഹകരണ സംഘങ്ങളും ബാങ്കുകളും നടപ്പിലാക്കി വരുന്നു.</p>
--	--	--


സെക്ഷൻ ഓഫീസർ

